



IL-KUMMISSJONI
EWROPEA

Brussell, 20.11.2018
COM(2018) 750 final

2018/0388 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni 2009/791/KE, li tawtorizza lill-Ġermanja biex tkompli tapplika miżura ta' deroga mill-Artikoli 168, u 168a tad-Direttiva 2006/112/KE dwar is-sistema komuni ta' taxxa fuq il-valur miżjud

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ("id-Direttiva tal-VAT"¹), il-Kunsill, li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru biex jintroduci miżuri speċjali għal deroga mid-dispożizzjonijiet ta' dik id-Direttiva sabiex jissimplifika l-proċedura tal-ġbir tal-VAT jew biex jipprevjeni ċerti forom ta' evażjoni jew ta' evitar tat-taxxa.

Permezz tal-ittra rreġistrata mal-Kummissjoni fl-10 ta' Settembru 2018, ir-Repubblika Federali tal-Ġermanja (minn hawn 'il quddiem il-Ġermanja) talbet awtorizzazzjoni biex tkompli tapplika miżura li tidderoga mill-Artikoli 168 u 168a tad-Direttiva tal-VAT, biex teskludi mid-dritt ta' tnaqqis il-VAT imposta fuq merkanzija u servizzi li jintużaw għal iktar minn 90 % mill-persuna taxxabbli għall-użu privat tagħha jew għal dak tal-impjegati tagħha, jew b'mod ġenerali għal skopijiet mhux kummerċjali jew għal attivitajiet mhux ekonomiċi. It-talba kienet akkumpanjata minn rapport dwar l-applikazzjoni ta' din il-miżura kif mehtieg mill-Artikolu 2 tad-Deċiżjoni tal-Kunsill 2009/791/KE tal-20 ta' Ottubru 2009² kif emendata mid-Deċiżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015³.

Skont l-Artikolu 395(2) tad-Direttiva tal-VAT, il-Kummissjoni, permezz tal-ittri bid-data tal-14 ta' Settembru 2018, infurmat lill-Istati Membri l-oħra bit-talba tal-Ġermanja. Permezz ta' ittra bid-data tas-17 ta' Settembru 2018, il-Kummissjoni nnotifikat lill-Ġermanja li kellha l-informazzjoni kollha mehtieġa biex tqis it-talba.

1. KUNTEST TAL-PROPOSTA

• Raġunijiet u għanijiet tal-proposta

L-Artikolu 168 tad-Direttiva tal-VAT jistipula li persuna taxxabbli hija intitolata tnaqqas il-VAT imposta fuq l-affarijiet li tkun xtrat u s-servizzi li tkun irċeviet għall-iskopijiet tat-tranzazzjonijiet taxxabbli tagħha. L-Artikolu 168a(1) tad-Direttiva tal-VAT jistipula li l-VAT fuq l-infiq relatat ma' proprjetà immobbli li tiffirma parti mill-assi kummerċjali ta' persuna taxxabbli u li tintuża kemm għal skopijiet kummerċjali u mhux kummerċjali, għandha tkun deducibbli biss sal-proporzjon tal-użu tal-proprjetà għall-iskopijiet kummerċjali tal-persuna taxxabbli. Skont l-Artikolu 168a(2) tad-Direttiva tal-VAT, l-Istati Membri jistgħu japplikaw din ir-regola wkoll għall-infiq relatat ma' merkanzija oħra li tiffirma parti mill-assi kummerċjali, skont dak li jispeċifikaw.

Skont l-Artikolu 395 tad-Direttiva tal-VAT, l-Istati Membri jistgħu japplikaw miżuri li jidderogaw mid-dispożizzjonijiet tad-Direttiva tal-VAT sabiex jissimplifikaw il-proċedura għall-ġbir tal-VAT jew il-prevenzjoni ta' ċerti forom ta' evażjoni jew evitar tat-taxxa jekk ikunu ġew awtorizzati mill-Kunsill.

Il-Ġermanja talbet sabiex tkompli tapplika miżura ta' deroga li tippermettilha teskludi kompletament mid-dritt ta' tnaqqis il-VAT imposta fuq il-merkanzija u s-servizzi li jintużaw minn persuna taxxabbli, f'iktar minn 90 % tal-każijiet, għal skopijiet privati jew mhux kummerċjali, inklużi l-attivitajiet mhux ekonomiċi.

¹ GU L 347, 11.12.2006, p. 1.

² GU L 283, 30.10.2009, p.55.

³ GU L 334, 22.12.2015, p. 12.

Din il-miżura ta' deroga għall-Ġermanja ngħatat inizjalment permezz tad-Deciżjoni tal-Kunsill 2000/186/KE tat-28 ta' Frar 2000⁴ għal perjodu sal-31 ta' Diċembru 2002 u reġġet ingħatat permezz tad-Deciżjoni tal-Kunsill 2003/354/KE tat-13 ta' Mejju 2003⁵ għal perjodu sat-30 ta' Ġunju 2004, permezz tad-Deciżjoni tal-Kunsill 2004/817/KE tat-19 ta' Novembru 2004⁶ għal perjodu sal-31 ta' Diċembru 2009 u permezz tad-Deciżjoni tal-Kunsill 2009/791/KE tal-20 ta' Ottubru 2009 għal perjodu sal-31 ta' Diċembru 2012. Din tal-aħħar giet estiża sal-31 ta' Diċembru 2015 u permezz tad-Deciżjoni ta' Implimentazzjoni tal-Kunsill 2012/705/UE tat-13 ta' Novembru 2012⁷ sal-31 ta' Diċembru 2018 bid-Deciżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015⁸.

Fit-talba attwali tagħha, il-Ġermanja informat lill-Kummissjoni li l-applikazzjoni tal-miżura ta' deroga tat prova li hija effettiva hafna u tikkostitwixxi simplifikazzjoni ewlenija għall-ġbir tal-VAT. Hija tgħin ukoll fil-prevenzjoni tal-evażjoni u l-evitar tat-taxxa.

L-użu minimu meħtieġ tal-merkanzija ta' mill-inqas 10 % għal skopijiet kummerċjali li jippermetti t-tnaqqis tal-VAT fuq ix-xiri huwa relattivament baxx. Skont il-Ġermanja, l-estensjoni ta' din il-miżura għalhekk se jkollha biss impatt żgħir fuq l-ammont totali ta' dħul mill-VAT fl-aħħar stadju tal-konsum u għalhekk, ma taffettwax ir-rizorsi proprji tal-VAT tal-Unjoni b'mod negattiv.

Skont il-Ġermanja, il-miżura tnaqqas il-piżijiet amministrattivi għall-kontribwenti u l-amministrazzjonijiet tat-taxxa, minhabba li l-proporzjon tal-użu ta' tali merkanzija għal skopijiet kummerċjali u mhux kummerċjali m'għandux bżonn jiġi mmonitorjat u jew adattat u għalhekk ma hemm bżonn li tinżamm l-ebda dokumentazzjoni dwar dawn il-bidliet. Il-limitu ta' 10 % jikkorrispondi wkoll għal dak li huwa previst mil-legiżlazzjoni Ġermaniża dwar it-taxxa fuq id-dħul, li ttiprovdi li l-merkanzija użata mill-inqas f'10 % tal-każijiet għal skopijiet kummerċjali biss tista' titqies bħala assi tan-negozju.

B'mod ġenerali, id-derogi jingħataw għal perjodu limitat taż-żmien biex ikun jista' jiġi vvalutat jekk il-miżura speċjali tkunx xierqa u effettiva jew le. Minn dan il-lat, abbażi tal-informazzjoni li baġtet il-Ġermanja, il-Kummissjoni tifhem li t-tqassim ta' 10 % u 90 % għall-użu kummerċjali u għal dak mhux kummerċjali għadu jirrappreżenta bazi soda biex jingħažlu t-tranżazzjonijiet li għalihom l-użu kummerċjali jista' jitqies bħala negligibbli.

Minhabba f'hekk, il-miżura speċjali inkwistjoni ttiprovdi faċilitazzjoni kemm għall-amministrazzjonijiet tat-taxxa u kif ukoll għan-negozji billi ma jkun hemm bżonn l-ebda monitoraġġ tal-użu sussegwenti tal-merkanzija u s-servizzi li għalihom kienet tapplika l-eskluzjoni mit-tnaqqis fid-data tal-akkwist tagħhom, b'mod partikolari fir-rigward tat-tassazzjoni possibbli tal-użu privat skont l-Artikolu 16 jew 26 tad-Direttiva tal-VAT jew tal-aġġustamenti għat-tnaqqis kif meħtieġ skont l-Artikoli 184 sa 192 ta' dik id-Direttiva. Għalhekk, huwa xieraq li l-miżura ta' deroga tiġi estiża.

Madankollu, kwalunkwe estensjoni għandha tkun limitata fiż-żmien sabiex ikun jista' jiġi evalwat jekk il-kundizzjonijiet li fuqhom hija msejsa d-deroga jkunux għadhom validi. Għaldaqstant, qed jiġi propost li d-deroga tiġi estiża sa tmiem l-2021 u li, flimkien mat-talba għall-estensjoni, il-Ġermanja tintalab tippreżenta rapport sa mhux aktar tard mill-31 ta' Marzu 2021 li jkun jinkludi analizi tat-tqassim applikat għall-użu kummerċjali u għal

⁴ GU L 59, 4.3.2000, p.12.

⁵ GU L 123, 17.5.2003, p. 47.

⁶ GU L 357, 2.12.2004, p. 33.

⁷ GU L 319, 16.11.2012, p. 8.

⁸ GU L 334, 22.12.2015, p. 12.

dak mhux kummerċjali li fuqu tissejjes l-esklużjoni mit-tnaqqis, f'każ li tkun prevista estensjoni oħra għal wara l-2021.

- **Konsistenza mad-dispożizzjonijiet ta' politika eżistenti fil-qasam ta' politika**

L-Artikolu 176 tad-Direttiva tal-VAT jistipula li l-Kunsill għandu jiddetermina n-nefqa li minnha ma tistax titnaqqas il-VAT. Sakemm dan iseħħ, huwa jawtorizza lill-Istati Membri jkomplu japplikaw l-esklużjonijiet, li kienu fis-seħħ fl-1 ta' Jannar 1979. Għaldaqstant, hemm għadd ta' dispożizzjonijiet ta' "stand still" li jllimitaw id-dritt ta' tnaqqis għall-persuni taxxabbli.

Minkejja l-inizjattivi preċedenti biex jiġu stabbiliti regoli li skonthom il-kategoriji tan-nefqa jistgħu jkunu soġġetti għal restrizzjoni tad-dritt għal tnaqqis⁹, din id-deroga hija xierqa fl-istennija tal-armonizzazzjoni ta' dawn ir-regoli fil-livell tal-UE.

Għalhekk, il-miżura proposta hija konsistenti mad-dispożizzjonijiet eżistenti tad-Direttiva tal-VAT.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 395 tad-Direttiva tal-VAT.

- **Sussidjarjetà (għall-kompetenza mhux esklużiva)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-prinċipju tas-sussidjarjetà ma japplikax.

- **Proporzjonalità**

Id-Deċiżjoni tikkonċerna awtorizzazzjoni mogħtija lil Stat Membru fuq talba tiegħu stess u ma tikkostitwixxi l-ebda obbligu.

Meta wiehed iqis il-kamp limitat ta' applikazzjoni tad-deroga, il-miżura speċjali hija proporzjonata mal-għan li jrid jintlaħaq.

- **Għażla tal-istrument**

L-istrument li qed jiġi propost: Deċiżjoni ta' Implimentazzjoni tal-Kunsill.

Skont l-Artikolu 395 tad-Direttiva tal-Kunsill 2006/112/KE, deroga mid-dispożizzjonijiet komuni tal-VAT hi possibbli biss bl-awtorizzazzjoni tal-Kunsill li jaġixxi b'mod unanimu bi proposta tal-Kummissjoni. Id-Deċiżjoni ta' Implimentazzjoni tal-Kunsill hija l-aktar strument xieraq peress li tista' tiġi indirizzata lil Stat Membru individwali.

⁹ KUMM (2004) 728 final - Proposta għal Direttiva tal-Kunsill li temenda d-Direttiva 77/388/KEE bl-għan li jiġu ssimplifikati l-obbligazzjonijiet tat-taxxa fuq il-valur miżjud (GU C 24, 29.1.2005, p. 10) irtirata fil-21 ta' Mejju 2014. (GU C 153, 21. 05. 2014, p. 3)

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Din il-proposta hija bbażata fuq talba magħmula mill-Ġermanja u tirrigwarda biss lil dan l-Istat Membru.

- **Ġbir u użu tal-gharfien espert**

Ma kienx hemm bżonn għarfien espert estern.

- **Valutazzjoni tal-impatt**

Il-proposta għal Deċiżjoni ta' Implimentazzjoni tal-Kunsill hija mfassla sabiex tissimplifika l-proċedura ta' ġbir tal-VAT billi tippermetti lill-Ġermanja tkompli tapplika miżura ta' deroga li tippermettilha teskludi kompletament mid-dritt ta' tnaqqis il-VAT imposta fuq il-merkanzija u s-servizzi li jintużaw minn persuna taxxabbli, f'iktar minn 90 % tal-każijiet, għal skopijiet privati jew mhux kummerċjali, inklużi l-attivitajiet mhux ekonomiċi. Din il-miżura tat prova li hija għodda xierqa u effiċjenti.

Skont il-Ġermanja, l-estensjoni ta' din il-miżura għalhekk mhux se jkollha impatt negattiv fuq l-ammont totali ta' dħul mill-VAT fl-aħħar stadju tal-konsum u għalhekk, ma taffettwax ir-riżorsi proprji tal-VAT tal-Unjoni b'mod negattiv.

4. IMPLIKAZZJONIJIET BAĠITARJI

Il-proposta mhux se jkollha impatt negattiv fuq ir-riżorsi proprji tal-Unjoni mill-VAT.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Il-proposta hija limitata biż-żmien u tinkludi klawżola ta' rieżami.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni 2009/791/KE, li tawtorizza lill-Ġermanja biex tkompli tapplika miżura ta' deroga mill-Artikoli 168, u 168a tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikoli 168 u 168a tad-Direttiva 2006/112/KE li jirregolaw id-dritt tal-persuni taxxabbli li jnaqqsu t-taxxa fuq il-valur miżjud (VAT) imposta fuq il-merkanzija u s-servizzi furnuti lilhom għall-iskopijiet tat-tranzazzjonijiet taxxabbli tagħhom. Il-Ġermanja kienet awtorizzata li tintroduci miżura ta' deroga maħsuba biex teskludi mid-dritt ta' tnaqqis il-VAT fuq il-merkanzija u s-servizzi meta l-persuna taxxabbli tuża l-merkanzija u s-servizzi, f'iktar minn 90 % tal-kazijiet, għal skopijiet privati jew għall-iskopijiet tal-impjegati tagħha, jew b'mod ġenerali għal skopijiet mhux kummerċjali jew għal attivitajiet mhux ekonomiċi.
- (2) Inizjalment, id-Deciżjoni tal-Kunsill 2000/186/KE² awtorizzat lill-Ġermanja tintroduci u tapplika miżuri li jidderogaw mill-Artikoli 6 u 17 tad-Direttiva tal-Kunsill 77/388/KEE³ sal-31 ta' Diċembru 2002. Id-Deciżjoni tal-Kunsill 2003/354/KE⁴ awtorizzat lill-Ġermanja tapplika miżura ta' deroga mill-Artikolu 17 tad-Direttiva 77/388/KEE sat-30 ta' Ġunju 2004. Id-Deciżjoni tal-Kunsill 2004/817/KE⁵ estendiet l-awtorizzazzjoni sal-31 ta' Diċembru 2009.

¹ ĠU L 347, 11.12.2006, p.1.

² Id-Deciżjoni tal-Kunsill tat-28 ta' Frar 2000 li tawtorizza lill-Repubblika Federali tal-Ġermanja biex tapplika miżura li tidderoga mill-Artikoli 6 u 17 tas-Sitt Direttiva 77/388/KEE dwar l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ - Sistema komuni ta' taxxa fuq il-valur miżjud: bażi uniformi ta' stima (ĠU L 59, 4.3.2000, p. 12).

³ Is-Sitt Direttiva tal-Kunsill 77/388/KEE tas-17 ta' Mejju 1977 dwar l-armonizzazzjoni tal-liġijiet tal-Istati Membri li għandhom x'jaqsmu mat-taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU L 145, 13.6.1977, p. 1).

⁴ Id-Deciżjoni tal-Kunsill tat-13 ta' Mejju 2003 li tawtorizza lill-Ġermanja sabiex tapplika miżura li tidderoga mill-Artikolu 17 tas-Sitt Direttiva 77/388/KEE dwar l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ (ĠU L 123, 17.5.2003, p. 47).

⁵ Id-Deciżjoni tal-Kunsill tad-19 ta' Novembru 2004 li tawtorizza lill-Ġermanja sabiex tapplika miżura li tidderoga mill-Artikolu 17 tas-Sitt Direttiva 77/388/KEE dwar l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ (ĠU L 357, 2.12.2004, p. 33).

- (3) Permezz tad-Deciżjoni tal-Kunsill 2009/791/KE⁶ l-Ġermanja kienet awtorizzata li tapplika miżura ta' deroga mill-Artikolu 168 tad-Direttiva 2006/112/KE sal-31 ta' Diċembru 2012. Id-Deciżjoni ta' Implimentazzjoni tal-Kunsill 2012/705/UE⁷ awtorizzat lill-Ġermanja biex tapplika l-miżura li tidderoga mill-Artikoli 168 u 168a sal-31 ta' Diċembru 2015 u d-Deciżjoni ta' Implimentazzjoni tal-Kunsill (UE) 2015/2428⁸ sal-31 ta' Diċembru 2018.
- (4) Permezz tal-ittra rreġistrata mal-Kummissjoni fl-10 ta' Settembru 2018, il-Ġermanja talbet l-awtorizzazzjoni biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE, biex teskludi kompletament mid-dritt ta' tnaqqis il-VAT imposta fuq merkanzija u servizzi li jintużaw minn persuna taxxabbli, f'iktar minn 90 % tal-każijiet, għal skopijiet privati jew mhux kummerċjali, inklużi l-attivitàjiet mhux ekonomiċi. Din it-talba kienet akkumpanjata minn rapport dwar l-applikazzjoni tal-miżura ta' deroga li jinkludi analiżi tar-rata ta' tqassim applikata għad-dritt ta' tnaqqis tal-VAT kif mehtieg mill-Artikolu 2 tad-Deciżjoni tal-Kunsill 2009/791/KE.
- (5) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra permezz tal-ittri bid-data tal-14 ta' Settembru 2018 bit-talba tal-Ġermanja. Permezz ta' ittra bid-data tas-17 ta' Settembru 2018, il-Kummissjoni nnotifikat lill-Ġermanja li kellha l-informazzjoni kollha mehtieġa biex tqis it-talba.
- (6) Skont il-Ġermanja, il-miżura kienet effettiva hafna biex tissimplifika l-gbir tal-VAT u tevita l-evażjoni jew l-evitar tat-taxxa. Il-miżura tnaqqas il-piżijiet amministrattivi għan-negozji u l-amministrazzjonijiet tat-taxxa, billi ma jkun hemm bżonn l-ebda monitoraġġ tal-użu sussegwenti tal-merkanzija u s-servizzi li għalihom kienet tapplika l-eskluzjoni mit-tnaqqis fid-data tal-akkwist tagħhom. Għalhekk, il-Ġermanja għandha tkun awtorizzata tkompli tapplika din il-miżura speċjali għal perjodu limitat ieħor sal-31 ta' Diċembru 2021.
- (7) F'każ li l-Ġermanja tikkunsidra li tkun mehtieġa estensjoni lil hinn mill-2021, għandha tagħmel talba għal estensjoni lill-Kummissjoni sal-31 ta' Marzu 2021 flimkien ma' rapport dwar l-applikazzjoni tal-miżura li għandu jinkludi reviżjoni tar-rata ta' tqassim applikata.
- (8) Il-miżura ta' deroga mhux se jkollha l-ebda impatt negattiv fuq ir-rizorsi proprji tal-Unjoni li jirriżultaw mill-VAT.
- (9) Għalhekk jenhtieg li d-Deciżjoni 2009/791/KE tiġi emendata skont dan,

⁶ Id-Deciżjoni tal-Kunsill 2009/791/KE tal-20 ta' Ottubru 2009 li tawtorizza lir-Repubblika Federali tal-Ġermanja biex tkompli tapplika miżura ta' deroga mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 283, 30.10.2009, p. 55).

⁷ Id-Deciżjoni ta' Implimentazzjoni tal-Kunsill 2012/705/UE tat-13 ta' Novembru 2012 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament li jkomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 319, 16.11.2012, p. 8).

⁸ Id-Deciżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament ikomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 334, 22.12.2015, p. 12).

ADOTTA DIN ID-DEĊIŻJONI:

Artikolu 1

L-Artikolu 2 tad-Deċiżjoni 2009/791/KE huwa sostitwit b'dan li ġej:

“Artikolu 2

Din id-Deċiżjoni għandha tiskadi fil-31 ta' Diċembru 2021.

Kull talba għall-estensjoni tal-miżura ta' deroga previsti f'din id-Deċiżjoni għandha ssir lill-Kummissjoni sal-31 ta' Marzu 2021.

Flimkien mat-tali talba għandu jintbagħat rapport dwar l-applikazzjoni ta' din il-miżura li jinkludi analiżi tar-rata ta' tqassim applikata għad-dritt ta' tnaqqis tal-VAT abbażi ta' din id-Deċiżjoni.”

Artikolu 2

Din id-Deċiżjoni għandha tapplika mill-1 ta' Jannar 2019.

Artikolu 3

Din id-Deċiżjoni hija indirizzata lir-Repubblika Federali tal-Ġermanja.

Magħmul fi Brussell,

*Għall-Kunsill
Il-President*